

Azərbaycan Ordusu, Azərbaycan əsgəri bilməlidir ki, ölkəmizin ərazi bütövlüyü nəyin bahasına olursa olsun, bərpa edilməlidir.

Heydər ƏLİYEV



AZƏRBAYCAN ORDUSU

AZƏRBAYCAN RESPUBLİKASI MÜDAFİƏ NAZİRLİYİNİN ORQANI

Qəzet 1992-ci il fevralın 11-dən çıxır 18 yanvar 2017-ci il № 4 (2121) Qiyməti 25 qəpik

Ali Baş Komandan İlham ƏLİYEV:

Biz hərbiçilərimizlə fəxr edirik

Ön xətdən reportaj



Bu günlərdə Azərbaycan Prezidenti, Silahlı Qüvvələrin Ali Baş Komandanı İlham Əliyev Nazirlər Kabinetinin 2016-cı ilin sosial-iqtisadi inkişafının yekunlarına və qarşıda duran vəzifələrə həsr olunmuş iclasında çıxışı zamanı ənənəvi olaraq ordu quruculuğu mövzusunda toxundu və qeyd etdi ki, aprel döyüşləri Azərbaycan dövlətinin və Azərbaycan Ordusunun gücünü göstərdi. "Bu, bizim tarixi şanlı qələbəmizdir və biz hərbiçilərimizlə fəxr edirik", - deyən dövlət başçısı bir daha Silahlı Qüvvələrimizin səmərəli fəaliyyətini, ötən il əldə edilmiş döyüş uğurlarını yüksək qiymətləndirdi.

Son illər Azərbaycanın dövlət rəhbərliyi tərəfindən ordu quruculuğuna göstərilən yüksək diqqət və qayğı cəbhə xəttində yerləşən hərbi bölmələrimizin infrastrukturu

turnun müasir səviyyədə qurulmasına səbəb olub. İndi elə bir bölgə tapılmaz ki, orada yeni tipli hərbi şəhərciklər istifadəyə verilməsin. Ezamiyyətdə olduğumuz

hərbi hissədə də şahidi olduq ki, bir neçə il əvvəlki vəziyyətlə müqayisədə böyük dəyişikliklər baş verib. Cəbhə xəttindəki bu hərbi hissənin şəraiti adamda qürur do-

ğurur. İnana bilmirsən ki, qısa vaxt ərzində belə çətin şəraitdə bu qədər yeniliklər baş verib.

(Ardı 2-ci səhifədə)



"Qarşıda düşməndir"

3-cü səhifədə



"O sevinci yaşayacağıq"

4-cü səhifədə



Azadlıq uğrunda mübarizənin qürur səhifəsi

5-ci səhifədə



Qəhərin rəngini görə bilirdi...

7-ci səhifədə



Ali Baş Komandan İlham ƏLİYEV:

Biz hərbiçilərimizlə fəxr edirik



(Əvvəli 1-ci səhifədə)

Aprəl döyüşlərinin fəal iştirakçılarından olmuş təcrübəli zabit Şahin Qəhrəmanovun söhbətinə görə, hərbi hissənin yenidən qurulması istiqamətində görülmüş işlər Azərbaycan dövlətinin və xalqımızın orduya güvencinin parlaq təzahürüdür. "Bir çox hərbiçilərimiz əvvəllər də burada xidmət ediblər. Onlar indiki şəraiti görəndə heyranlıqlarını gizlətmirlər, görülən bütün işlərə görə dövlətimizə və ordu rəhbərliyinə öz minnətdarlıqlarını ifadə edirlər. Dünya Azərbaycanlılarının Həmrəylik Günü və Yeni il ərəfəsində keçirilmiş "Açıq qapı" günündə hərbi hissəmizin qonağı olan əsgər valideynləri və ictimaiyyət nümayəndələri də xidmət edən şəxsi heyətin sosial şəraitindən ağız dolusu razılıq etdilər. Hər kəs əmin olsun ki, ordu sıralarına çağırılan gənclərin nümunəvi xidməti üçün hərbi hissəmizdə əlverişli şərait yaradılıb."

Doğrudan da, bura cəbhə xəttidir və yaradılan əsgəri meşət kompleksi, sözün həqiqi mənasında, adamı valeh edir. Bir daha əmin olursan ki, ölkə rəhbərliyi Vətənin hüddurlarını qoruyan hərbi qulluqçularını daim diqqətdə saxlayır və mövcud iqtisadi çətinliklərə baxmayaraq, bütün imkanlar ordu quruculuğuna yönəldilib.

Cavabdeh zabitlərdən birinin müşayiəti ilə ön xəttə yola çıxırıq. Gənc zabit Bəhmən Həsənov və gizir Saleh Xəlilov gün ərzində döyüş növbətçiliyində heç bir hadisənin baş vermədiyini bildirirlər. Sonra döyüş postlarında şəxsi heyətlə tanış oluruq. İlk həmsöhbətim təcrübəli döyüşçü müddətdən artıq həqiqi hərbi xidmət hərbi qulluqçusu Məhəmməd Mikayılovdur.

- Bir il əvvəl müddətli həqiqi hərbi xidmətimi Azərbaycanın çətin təbii şəraiti olan bölgə-

sində başa vurmuşam, - deyən döyüşçü əsgərlik dövründə qazandığı zəruri vərdişlərin bu gün köməyinə çatdığını bildirərək söhbətinə davam edir. - Tabeliyimdə olan əsgərlərə də öz təcrübəmi, əsl döyüşçüyə xas olan xüsusiyyətləri aşılayıram. Hərbi peşəsi kişilik, mərdlik peşəsidir, gerek bu peşəyə bağlanan adam dözümlü, iradəli olsun, çətinliklə rastlaşanda aciz qalmasın. Hər birimiz qarşımızda dayanan vəzifəni bütün məsuliyyətiylə dərk edirik. Yaxşı bilirik ki, torpaqlarımızın işğaldan azad edilməsi üçün döyüş təcrübəmizi durmadan artırmalı, daim qələbə əzmində olmalıyıq.

Döyüşçünün sözlərinə gö-



rə, dövlət başçısının bütün çıxışlarında aprəl döyüşlərində şanlı qələbəyə imza atmış Azərbaycan Ordusunun misilsiz uğurlarının yüksək qiymətləndirilməsi onları daim ruhlandırır, əsgərlərə qələbə ruhu aşılayır.

Növbəti müsahibim isə 7 ayın əsgəri olan laçın balası Rafiq Gülməmmədovdur. Qısa müddətdə döyüş vərdişlərinə mənimsəyən əsgər üzərinə

düşən vəzifələri məsuliyyət hissi ilə yerinə yetirir. "Tələbkar komandirlərimə, təcrübəli silahdaşlarıma minnətdaram, çünki onların köməyi, qayğısı sayəsində bir döyüşçü kimi yetişə bilmişəm. Qəzetiniz vasitəsilə xalqımızı əsgər yoldaşlarım adından əmin etmək istərdim ki, ön mövqələrdə ayıq-sayıq dayanmışıq və istənilən anda döyüş əmri verilərsə, düşməni Vətənimizin hüddurlarından qovub çıxarmağa hazırıq."

- Mən də Rafiqin dediklərinə əlavə kimi qeyd edirəm ki, biz aprəl döyüşlərində hünər və şücaət göstərmiş igidlərin layiqli davamçıları olmağa söz vermişik və yeni qələbələrımızlə xalqımızı sevindirməyə qadirik. Təki bizə əmr verilsin, - deyərək Şəmkir rayonundan hərbi xidmətə gəlmiş əsgər Şahlar Əliyev bildirir.

Təcrübəli döyüşçülərdən olan Vüsal Nəbiyev isə hərbi xidmətə Gəncə şəhərindən çağırılıb. Vətən qarşısında əsgəri borcunu bu yaxınlarda başa vuracaq əsgərə görə, ordu heyəti həm onu mübariz vətəndaş, həm də hazırlıqlı döyüşçü kimi yetişdirib. "Hərbi xidmət, doğrudan da, biz gənclərin həyatında ciddi sınaq dövrüdür, çətin və təhlükəli mövqələrdə xidmət etmək bizə qorxmazlığı, cəsəretli, iradəli olmağı öyrədir. Belə vərdişlərlə yiyələnərək Vətənimizin əsl müdafiəçiləri sırasına qoşuluruq. Həm də bu cür mənavi xüsusiyyətlər müstəqil həyatda yaşamağın sirlərini bizə aşılayır. Qürurluyam ki, bir döyüşçü olaraq işğaldan tor-

mandirimiz leytenant Həsənov da, onun müavini gizir Xəlilov da Ali Baş Komandan İlham Əliyevin son müşavirədəki çıxışından bizə söhbət açıdılar. Ölkəmizin başçısı bir daha Azərbaycan əsgərinin hünərindən, qəhrəmanlığından danışdı və qeyd edib ki, "Biz hərbiçilərimizlə fəxr edirik". Bu sözlər hər bir əsgərin, zabitin əməyinə göstərilən böyük diqqətdir. Gerek hazırlığımızı daha da artıraraq və döyüş ruhumuzla Ali Baş Komandanımı-

gərlərimiz yaxşı bilirlər ki, bu gün Prezidentimiz də, xalqımız da onların hünərindən danışır. Ali Baş Komandanımız İlham Əliyevin "Biz hərbiçilərimizlə fəxr edirik" sözləri sənəger həyatı yaşayan oğullara verilən böyük dəyərdir. Ağdam bölgəsində də döyüşçülərə mükafatları təqdim edən dövlət başçısı demişdi ki, Azərbaycan Ordusunun gücü onun əsgər və zabitlərinin vətənpərvərliyindədir.

- Belə çətin şəraitdə Vətənə



zin etimadını doğruldaq."

Sadə bir əsgərimizin dilindən eşitdiyim sözlər məni də qürurlandırdı. Doğrudan da, Prezident, Ali Baş Komandan İlham Əliyev bütün dövlət tədbirlərində ordu mövzusuna toxunur və hərbi qulluqçuların Vətənimiz qarşısında xidmətlərini yüksək qiymətləndirir. Bu

sədaqətlə xidmət edən gənclərimizlə bir komandir olaraq mən də fəxr edirəm, - deyir taqım komandiri leytenant Bəhmən Həsənov. - "Azərbaycan Ordusu"nun - doğma qəzetimizin kollektivinə də minnətdaram ki, xidmətdə fərqlənən əsgərlərimizi xalqımıza tanıdır. Bir neçə ay öncə əməkdaşınız Əbülfət Qasımov gəlmişdi, məndən də müsahibə aldı. Bir həftədən sonra qəzetdə şəklimi görəndə, haqqımda yazılan xoş fikirləri oxuyanda çox sevindim. İndi də həmin qəzeti əziz bir xatirə kimi özümdə saxlayıram. Məzuniyyətə gedəndə valideynlərimə aparacam.

Əlbəttə, komandir, mətin və cəsəretli döyüşçülərin haqqında yazmaq, sizi qəzetimizin çoxminli oxucu heyətinə tanımaq həm peşə, həm də vətəndaşlıq haqqımızdır. Siz sağ olun ki, gecə-gündüz Vətənimizin keşiyini çəkirsiz, göz qırpmadan torpaqlarımızı yağlardan qoruyursuz.

Yol uzununu taxıl zəmilərini seyr edəndə də düşündüm ki, təsərrüfat adamlarına bu imkanı, şəraiti yaradan vətənpərvər döyüşçülərimizdir. Əgər insanlar ordumuza güvənməsələr, düşmənin mövqələrinə yaxın məsafədə əkin-biçinlə məşğul olmazlar. Bu bərəkətli zəmilərdən məhsul toplananda, görün, nə qədər üzlərdə təbəssüm yaranacaq. Şübhəsiz, bu təbəssümdən əsgərlərimizə də pay düşəcək.

Polkovnik-leytenant
Arif PƏNAHOV,
"Azərbaycan Ordusu",
fotolar
çavuş
Namiq PƏNAHOVUNDUR

böyük diqqətə cavab olaraq hər bir əsgərimiz, zabitimiz xidmətdə daha nümunəvi olmalı, hər verilən tapşırığın öhdəsindən bacarıqla gəlməlidir.

Döyüş növbətçiliyini uğurla həyata keçirən əsgərlərimizin hər biri ilə söhbətləşəndə onların köksündə Vətənə bağlı böyük ürayın döyüdüyünü hiss etmək çətin deyil. Barmağı silahının tetiyində olan cəsur oğullarımıza qışın şaxtası, sazağı təsir etmir. Çünki əs-

paqlarımızın azad edilməsi naminə haqq mübarizəsinə qoşulmağa mən də hazırım."

Yevlax rayonundan olan gənc əsgər Sənan Məmmədov da həvəslə müsahibə verir. Deyir ki, cəbhə bölgəsində xidmətdə olmaq ürəyindəndir. Çünki burada olan döyüş şəraiti, keçirilən təlimlər, döyüş postunda xidmət etməsi onu da dəyərli Vətən oğullarının cərgəsinə qatıb. "Taqım ko-

Müdafiə Nazirliyi Mətbuat Xidmətinin məlumatı

Ermənistanın təxribatı nəticəsində hərbi qulluqçumuz şəhid olub

15 yanvar 2017-ci il.

Dağlıq Qarabağda ermənilər tərəfindən mövqelərimizin atəşə tutulmasına qarşı cavab tədbirləri görülməkdədir. Düşmənin atəşindən Silahlı Qüvvələrimizin hərbi qulluqçusu Bəşirov Fikrət Nürşiravan oğlu şəhid olub.

Ermənilərin növbəti təxribatı nəticəsində şəhid olan hərbi qulluqçu Müdafiə naziri general-polkovnik Zakir Həsənovun əmrinə əsasən, ölümündən sonra "Hərbi xidmətdə fərqlənməyə görə" 3-cü dərəcəli medalla təltif olunub.

Müdafiə Nazirliyinin rəhbərliyi şəhidin yaxınlarına, əzizlərinə dərin hüznə başsağlığı verir və səbr diləyir!

**Silahlı Qüvvələrin Baş Qərargah rəisi
NATO toplantısında iştirak edəcək**

Müdafiə nazirinin birinci müavini - Silahlı Qüvvələrin Baş Qərargah rəisi general-polkovnik Nəcməddin Sadıqov NATO-nun Hərbi Komitəsinin "Qətiyyətli dəstək" və "Uyarılıq platforması" formatlarında təşkil ediləcək görüşlərdə iştirak etmək üçün Brüssel şəhərinə (Belçika Krallığı) yola düşüb.

Tədbir NATO-nun Mənzil-Qərargahında Baş Qərargah rəisləri səviyyəsində keçirilir.

Düşmənin mövqələrinə cavab atəşi endirilib

Ermənistan tərəfi cəbhə xəttində vəziyyəti yenidən gərginləşdirmək məqsədilə iriçaplı ağır silahlar tətbiq edib.

Yanvarın 15-i axşam saatlarından başlayaraq gecəyədək erməni silahlı bölmələri 60, 82 və 120 millimetrik minaatanlardan da istifadə etməklə cəbhənin Tərtər-Ağdam istiqamətində Silahlı Qüvvələrimizin mövqələrini atəşə tutublar.

Hərbi qulluqçularımız arasında itki yoxdur. Düşmənin aktivliyinin qarşısının alınması məqsədilə Azərbaycan Silahlı Qüvvələri adekvat cavab tədbirləri həyata keçirərək onu susdurub.

Müdafiə Nazirliyi bildirir ki, cəbhə xəttində vəziyyətin gərginləşdirilməsinə görə məsuliyyət Ermənistanın hərbi-siyasi rəhbərliyinin üzərinə düşür. Hazırda cəbhəboyu zonada əməliyyat şəraitinə bölmələrimiz tam nəzarət edir və atəş xəttində üstünlük qoşunlarımızın tərəfindədir.

**Ermənistan silahlı birləşmələri atəşkəs
rejimini pozub**

17 yanvar 2017-ci il.

Erməni silahlı bölmələri cəbhənin müxtəlif istiqamətlərində snayper tüfənglərindən də istifadə etməklə sutka ərzində atəşkəs rejimini ümumilikdə 44 dəfə pozub.

Ermənistan Respublikası Noyembəryan rayonunun Dovex, Berekamavan kəndlərində və İcevan rayonu ərazisindəki adsız yüksəkliklərdə yerləşən mövqələrdən Qazax rayonunun Kəmərlı, Qaymaqlı kəndlərində və adsız yüksəkliklərdə, Berd rayonu ərazisindəki adsız yüksəkliklərdə, Mosesqex, Çinari və Aygedzor kəndlərində yerləşən mövqələrdən Tovuz rayonunun Koxanəbi, Əlibəyli, Ağbulaq kəndlərində və adsız yüksəkliklərdə, Krasnoselsk rayonu ərazisindəki adsız yüksəkliklərdə yerləşən mövqələrdən Gədəbəy rayonunun Qaravəli kəndində yerləşən mövqələrimiz atəşə tutulub.

Tərtər rayonunun işğal altında olan Göyax, Ağdam rayonunun Şıxlar, Şirvanlı, Xocavənd rayonunun Kuropatkino, Füzuli rayonunun Aşağı Seyidəhmədli, Horadiz, Cəbrayıl rayonunun Mehdili kəndləri yaxınlığında, həmçinin Goranboy, Tərtər, Xocavənd və Füzuli rayonları ərazisindəki adsız yüksəkliklərdə yerləşən mövqələrdən də Silahlı Qüvvələrimizin mövqələri atəşə tutulub.

Vətən oğulları yayın bürküsündə, qışın sazağında gecə-gündüz demədən torpaqlarımızı səngər-səngər qoruyur, hərbi xidmətin bütün çətinliklərinə mərdliklə sinə gerirlər. Onlarla görüşüb ünsiyyətdə olmaq, nümunəvi xidmətlərlə komandanlığın rəğbətini qazanmış döyüşçülərimizin bəzələrində qeydlər götürmək üçün yenə düşmənlə təmas xəttinə üz tutmuşuq.

rəfindən layiqincə alırlar.

Zabit Aslanov əslən Füzuli rayonundandır. Böyük həvəslə zabit peşəsinə yiyələnib.

Nümunəvi xidmətlə seçilən döyüşçülərdən söhbət açdıqda həmsöhbətim ən bacarıqlı Vətən oğulları sırasında əsgər Atəş Abbasovun da adını çəkdi və onun barəsində xoş sözlər söylədi.

- Bölmələrimizdə intizamı,



...Kəndin bir hissəsində evlər təmir edilsə də, hələ insanlar tam məskunlaşmayıb. Bunun da əsas səbəbi ərazinin ön xəttə yaxın olmasıdır. Ürək ağrısı ilə o yolu qət edib bölməyə tərəf buruluruq.

Bu yerlərdə xidmət edən Vətən oğulları belə acınacaqlı mənzərəni hər gün müşahidə edirlər. Görünür, ona görə onların düşməne nifrəti bitib-tükənməzdir. Belə hərbiçilərimizdən biri də zabit Namiq Aslanovdur. O, bizimlə söhbətdə dedi:

- Hər şeydən öncə onu qeyd edim ki, atəşkəs düşmənin tərəfindən mütəmadi olaraq pozulur. Əvvəlki kimi iriçaplılardan olmasa da, kiçikçaplı silahlardan - pulemyotlardan, avtomatlardan mövqələrimizi atəşə tuturlar. Təbii ki, qarşılığını bizim döyüşçülərimiz tə-

nümunəvi xidmətlə seçilən əsgərlər çoxdur, - zabit Aslanov bildirir. - Mən onlardan əsgər Atəş Abbasovun adını çəkməyi özümə borc bilərəm. Müddətli həqiqi hərbi xidmət hərbi qulluqçusu ali təhsillidir. Öz əsgəri peşəsini sevir, verilən tapşırıqları həmişə məsuliyyətlə yerinə yetirir. Bacarığına, intizamına və şəxsi heyət arasında liderlik keyfiyyətlərinə görə manqa komandiri təyin edilib.

Göylərin üzünü yüksək boz buludlar örtərsə də, hava soyuq olsa da, o gün yağıntı yox idi. Bölmənin qarşısında əsgəri səliqə-sahman yaradılmışdı. Postlara çıxmağa hazırlaşan döyüşçülər bir cərgə düzülərək böyük komandirinin təlimatına hazır vəziyyətdə dayanmışdı.

Bölmənin şəxsi heyəti qar-

şıya qoyulmuş döyüş tapşırığını yerinə yetirməklə məşğul idi. Əsgərlərimiz düşmənlə təmas şəraitində döyüş növbəsində dayanırlar. Onların xidməti yüksək səviyyədə aparması üçün ordu rəhbərliyi tərəfindən bütün lazımı şərait yaradılıb. Növbədən qayıtmış döyüşçülər lazımı qaydada istirahət edirlər.

- Bizim əsgərlərin ruh yüksəkliyi arzuolunan səviyyədədir, - zabit Niyət Şirəliyev deyir. - Belə cəsur döyüşçülərimizdən biri də Atəş Abbasovdur. O, hazırlıqlı, xidməti vəzifəsinə məsuliyyətlə yanaşan əsgərdir. Belə döyüşçülərimiz düşmənlə təmas şəraitində növbətçiliyi həyata keçirir və daim nümunə göstərir. Hər an düşməne layiqli cavab verməyə, işğal edilmiş Vətən torpaqları uğrunda mübarizə aparmağa hazırdırlar.

Əsgər Atəş Abbasov Şəmkir rayonunun Çənlibel kəndində anadan olub. Bakı Dövlət Universitetinin fizika fakültəsinin məzunudur. Xidmət etdiyi müddət ərzində komandirlərinin və silahdaşlarının hörmətini qazanmış bacarıb.

- Ali təhsilimi başa vurduqdan sonra hamı kimi mən də ordu sıralarına çağırıldım. İndi bu bölgədə öz silahdaşlarımla birlikdə Vətənimə əsgəri borcumu verirəm. Mehriban, bir-birini düşünən, bir-birinin qayğısına qalan hərbi kollektivimiz, savadlı, vətənpərvər komandirlərimiz var. Onlar bizə həvalə edilmiş silahların xüsusiyyətlərini, döyüşçü peşələrinin sirlərini mükəmməl öyrədirlər.

Atəş bizimlə söhbətində qürur hissilə hərbiçilərinin böyüdüyünü söylədi. Onun əməli də zabit olub və Qarabağ müharibəsinin iştirakçısıdır. Döyüşlərin birində yaralanıb.

- Əmim Daşdemir vətənpərvər bir insandır. Müharibə əlili olmasına baxmayaraq, hər an Vətənin çağırışına hazırdır. Mən onu özümə nümunə hesab edirəm. Səmimi deyirəm, həmişə hərbi geyimdə olan insanlara böyük rəğbət hissilə baxmışam. Özüm də əsgər olmağı, səngərlərdə Vətənimizi qorumağı arzulamışam. Uşaq vaxtı bu bir qədər romantik duyğular idi. Amma indi hər şey burada realdır və bilirsən ki, qarşıda düşməndir. Biz burada xalqımızın əmin-amanlığının keşiyində dururuq. İnsan səngərdə sanki öz dəyərini hiss edir.

Əbülfət QASIMOV,
"Azərbaycan Ordusu",
foto müəllifindir

Minaatan bölmələrin döyüşə hazırlıq səviyyəsi yoxlanılır



Cəbhəboyu zonada yerləşən hərbi hissələrin minaatan bölmələrinin döyüşə hazırlıq səviyyəsi yoxlanılır.

Dağ-meşəlik və düzənlik ərazilərdə keçirilən praktiki məşqlərə cəlb olunan heyətlər 120 millimetrik özüyəriyən CARDOM minaatan komplekslərindən şərti düşmənin yüngül zirehli texnikası, canlı qüvvəsi və atəş nöqtələrini imitasiya edən, eləcə də təbii maneələri arxasında yerləşən və müşahidə edilməyən digər hədəfləri məhv etmək tapşırıqlarını yerinə yetirir.



Döyüş minalarından istifadə edilməklə keçirilən məşqlərdə şəxsi heyət bölmələrin döyüş və səfər düzülüşü, hədəflərin aşkarlanaraq təyin

edilməsi, atış yerinin seçilməsi, mövqeyin dəyişdirilməsi və xüsusi hazırlıq üzrə normativləri icra edir.

**Müdafiə Nazirliyi
Mətbuat Xidməti**



Ermənistan dövlət sərhədində vəziyyəti gərginləşdirməkdə davam edir

Erməni tərəfi növbəti dəfə Azərbaycan-Ermənistan dövlət sərhədində təxribat törədir.

Müdafiə Nazirliyi Mətbuat Xidmətinin məlumatına əsasən, erməni silahlı bölmələri yanvarın 17-də səhər saatlarında Silahlı Qüvvələrimizin bölmələrinin dövlət sərhədinin Tovuz rayonu sahəsindəki mövqelərini "Şmel" reaktiv odsaçandan atəşə tutub.

Hərbi qulluqçularımız arasında itki yoxdur.

Müdafiə Nazirliyi bir daha bildirir ki, erməni tərəfi bu cür təxribatları davam etdirərsə, düşməne vurulacaq zərbə daha ağır və sərt olacaqdır.

Azərbaycan Ordusu cəbhədə əməliyyat şəraitinə tam nəzarət edir

Ermənistan mətbuatı düşmən ordusunun daha iki hərbi qulluqçusu - Oaqik Vardanyanın və Araik Sarkisyanın ölüm xəbərini yayıb. Bu, bir daha sübut edir ki, Azərbaycan Ordusu cəbhə xəttində baş verənlərə tam nəzarət edir, əməliyyat və taktiki üstünlük tərəfi-mizdədir.

Bunu AZƏRTAC-a açıqlamasında sabiq hərbi birlik komandiri, ehtiyatda olan general-leytenant Yaşar Aydınov deyib.

"Müsbət cəhətlərdən biri də odur ki, görülən adekvat cavab tədbirləri nəticəsində şəhidimizin qisası tezliklə alınib. Ermənilər qısa müddətdə cəzalandırıldı. Əminəm ki, bundan sonra da belə olacaq. Ermənilər anlamalıdırlar ki, təxribatlar törədərək cəbhədə vəziyyəti gərginləşdirdikcə, onların itkilərinin sayı artacaq", - deyərək Yaşar Aydınov qeyd edib.

Sergey Lavrov: işğal altındakı ərazilərin azad olunması tələbi qüvvədə qalır

"Rusiya Federasiyası və ATƏT-in vasitəçiliyi ilə atəşkəs yarandıqdan sonra işğal altındakı ərazilərin azad edilməsi haqqında tələb qüvvədə qalır. Bu zaman heç bir halda zor işlədilməməli və Dağlıq Qarabağın qəti statusu müəyyən edilməlidir". Bu fikri Rusiyanın xarici işlər naziri Sergey Lavrov ilin yekunlarına dair mətbuat konfransında Ermənistan-Azərbaycan, Dağlıq Qarabağ münaqişəsinin həlli barədə sualı cavablandırarkən söyləyib.

Rusiyalı nazir vurğulayıb ki, 2016-cı ilin aprel ayının qanlı hadisələri olduqca dərin narahatlıq doğurur. Həmin vaxt qan tökülməsini dayandırmaq üçün Rusiya həlledici rol oynayıb. S.Lavrovun sözlərinə görə, insidentlərin araşdırılması mexanizmini yaratmaq, bilavasitə təmas xəttində ATƏT-in müşahidəçilərinin sayını artırmaq lazımdır. Nazir fikrini belə tamamlayıb: "Nə qədər ki, ATƏT-də konsensus yoxdur, bütün bunları həyata keçirmək mümkün deyil".

AZƏRTAC

Təlim

"O sevinci yaşayacağıq"

Gəldiyimiz məkana yolu düşənlər bilir ki, əsasən təbiətin oyanan vaxtı - yaz ayları gələndə bu yerlər cənnəti xatırladır. Amma sən demə, qışda da buralar ayrı bir aləm olur. Öz yaşıl donunu qışa hədiyyə eləmiş meşələr, qışın ağappaq yorğanını başına çəkmiş dağlar, çayların həzin musiqisinə qucaq açmış dərin dərələr... Sanki bir qış nağılı... Qış nağılını dinləyə-dinləyə kəşfiyyat bölməsinə gəlirik. Dumanı yara-yara üzüyuxarı irəliləyirik. "Bəlkə o tərəflərdə hava açıqdır" ümidi ilə yolumuza davam edirik. Doğrudur, gümanımızda yanılmamışdıq. Kəşfiyyatçıların yerləşdiyi əraziyə yaxınlaşdıqda artıq duman yox idi. Təbiətin müxtəlif şıltaqlıqlarından danışa-danışa onların dayağ məntəqəsinə nə vaxt çatdığımızdan xəbərimiz olmadı. Kapitan Həmid Cəfəri "Farağat"

- Kəşfiyyatın tarixi bilinmir, yeni, insan oğlu doğulandan və aralarında mübahisə başlayan gündən kəşfiyyat var, - deyərək gənc zabit sözə başlayır. - Kəşfiyyatın əsas məqsədi düşmən ərazisi haqqında məlumat əldə etmək, düşmənin vacib hədəflərini müəyyənləşdirmək və komandanlığın göstərişi əsasında onları məhv etməkdir. Kəşfiyyatçı düşmənin yerləşdiyi mövqədən tutmuş tətbiq edə biləcəyi yeni silahlar və s. barəsində məlumatlar əldə edib komandanlığa təqdim etməlidir.

Zabitə görə, insan gərək doğulandan kəşfiyyatçı olsun. "İxtisasa nəzəri baxımdan iyələnməklə kəşfiyyatçı olmaq olmaz. Azərbaycan torpağı o qədər qəhrəman oğullar yetişir ki, biz bəzən şəxsi heyətimizin seçimində əziyyət çəkirik. Seçmədiklərimizin arasında da bu bölmədə xidmət et-

dərs və məşğələlərdə komandanlıq qabiliyyəti də öyrədilir. Hər birimiz xəritə ilə işləyib qərar qəbul etmək bacarığına yiyələnirik ki, qrupda komandanlıq kimin üzərinə düşərsə, çətinlik hiss etmədən döyüş tapşırığının icrası istiqamətində qərar verə bilsin.

Kiçik çavuş Məhəmməd Əliyev isə müdafiə mövqeyi boyu düşmən qüvvələri haqqında daim yenilənən məlumatların əldə edilməsinin vacibliyini bildirdi.

Kiçik çavuş Elnur Qocayevə görə, kəşfiyyatçı soyuq silahlarla da davranma bacarığına malik olmalıdır. Bunun üçün hər bir kəşfiyyatçı idman vərdişlərinə dərinlən yiyələnməli, xüsusən də əlbəyaxa döyüş növlərində bacarıqlı olmalıdır. "Şəxsi heyətimizin hamısı idmançılardan təşkil olunub. Elə idmançılarımız var ki, nəinki respublika səviyyəsində, həmçinin dünya səviyyəsində tanınırlar.

- Kiçik çavuş Qocayev düz deyir, dünya səviyyəli idmançılarımız çoxdur, - deyərək kapitan Cəfəri sözü davam edir. - Məsələn, çavuş Vüsal Kərimov gülüş, əsgər Natiq Sarıyev cüdo üzrə ordu çempionu, kiçik çavuş Rəşad Abdullayev isə gülüş üzrə sonuncu ordu yarışmasında ikinci yerin sahibidir. Onu da qeyd edim ki, Rəşad yeniyetmələr arasında milli komandanın üzvü olub. Kiçik çavuş Ayxan Mehdiyadənin də sonuncu ordu çempionu olduğunu xatırlatmaq istəyirəm. Bir nəfəri - kiçik çavuş Cavid İbrahimovu xüsusi vurğulamaq istəyirəm ki, setka döyüşlərində iki dəfə erməni rəqibinə qalib gəlib. Bəli, belə oğullar fəxrimizdir.

Son vaxtlar orduda aparılan islahatlara diqqət çəkən zabit mühüm döyüş sahələrinin peşəkarlarla kompleksləşdirilməsinə şərait yaradıldığını bildirir. "Kəşfiyyatın vacib sahə olduğunu qeyd etməyə heç bir ehtiyac duymuram. Peşəkarların hərbi xidmətə cəlb olunmasının əhəmiyyətini biz öz heyətimizdə hər gün hiss edirik. Mən orduda xidmətə başlayanda kəşfiyyat bölmələrində müddətdən artıq həqiqi hərbi xidmət hərbi qulluqçuları yalnız maqna komandirləri idi. Sonradan Müdafiə nazirinin göstərişinə əsasən, əksər bölmələrdə, xüsusilə kəşfiyyat bölmələrində müddətdən artıq həqiqi hərbi xidmət hərbi qulluqçularının sayı çoxaldı. Bir sözlə, müddətdən artıq həqiqi hərbi xidmət hərbi qulluqçularının orduya cəlb olunması döyüşçü peşəkarlığının yüksəlməsinə kömək edir və tapşırıqların yerinə yetirilməsində məsuliyyət hissini qat-qat artırır.

Beləcə, kəşfiyyatçılarla keçən bir gündüzdə Azərbaycan Silahlı Qüvvələrinin qələbəsinə inamımı daha da gücləndirdi. O günün sevincini yaşamaq hər birimizə nəsib olacaqdır!

Kapitan
Məhəmməd ƏLİYEV,
"Azərbaycan Ordusu",
foto
çavuş
Namiq PƏNAHOVUNDUR



komandası verəndə başa düşdüm ki, dayağ məntəqəsindəyəm. Cəsur kəşfiyyatçılarla görüşmək, onların fikirlərini öyrənmək, düşüncələrini bölüşmək məqsədilə şəxsi heyətlə yaxından tanış olmaq istəyirəm. Məşq meydanına yaxınlaşanda baş leytenant Ulvi Nəcəfbəyli günün nizam qaydasına uyğun olaraq şəxsi heyətlə kompleks məşqlər keçir, müəyyən idman normativləri üzrə hazırlığı yoxlayırdı. Maraqla kəşfiyyatçıları izləyirəm. Ən yadda qalan nömrə əsgərlərin piramida şəklində düzülərək başları üzərində Azərbaycan bayrağını dalğalandırması oldu. Bir anlıq həmin bayrağın Qələbə günündə Şuşada, Xankəndində və digər əzəli torpaqlarımızda dalğalanacağı sevincini yaşadım. O gün onsuz da çox uzaqda deyil...

Kapitan Həmid Cəfəri ilə söhbətimdən öyrənirəm ki, Cəmşid Naxçıvanski adına Hərbi Liseyi və Heydər Əliyev adına Azərbaycan Ali Hərbi Məktəbini qoşun kəşfiyyatı ixtisası üzrə bitirdikdən və bir il Təlim və Tədris Mərkəzində dinləyici kimi ixtisasını artırırdıqdan sonra ön xətdəki "N" hərbi hissəsində kəşfiyyat təqiminin komandiri vəzifəsində xidmətə başlayıb. Qısa vaxtdan sonra ona göstərilən etimad nəticəsində məsul vəzifəyə təyin olunub. Fəaliyyəti Müdafiə Nazirliyi rəhbərliyi tərəfindən qiymətləndirilən zabitə iki il vaxtından əvvəl "kapitan" rütbəsi verilib.

məyə layiq oğullarımız çoxdu. Kəşfiyyatçıni seçəndə ilk növbədə onun fiziki sağlamlığına, mənəvi-psixoloji hazırlığına və s. xüsusiyyətlərinə diqqət yetiririk. Kəşfiyyatçı döyüş tapşırığını yerinə yetirərkən bir devizə - görmədən görmək, ölmədən geri dönmək devizinə xüsusi əməl etməlidir. Eyni zamanda kəşfiyyatçı hər an növbəti tapşırığı yerinə yetirməyə hazır olmalıdır. Yəni, bir tapşırığı yerinə yetirdəndən sonra "mən öz vəzifəmi yerinə yetirdim" deyib, kifayətlənməli deyil."

- Hər bir kəşfiyyatçı ekstremal vəziyyətdə qərar qəbul etmək bacarığına malik olmalıdır, - deyərək baş leytenant Ulvi Nəcəfbəyli söhbətimizə qoşulur. - Kəşfiyyatçı həmin vəziyyətdə komandirin niyyətini bilməyə bilər. Məsələn, düşmən onun bir neçə addımında ola bilər. Həmin anda kəşfiyyatçı qorxunu, stressi duymadan düşünülüb qərar qəbul etməlidir. Digər bölmələrin şəxsi heyəti bilir ki, yaralananda arxadan gəlib onu götürəcəklər, ancaq düşmən arxasında kəşfiyyatçı yaralanarsa, onu vəziyyətdən ancaq özü çıxarda bilər. Ona görə də kəşfiyyatçı üçün ən vacib xüsusiyyət soyuqqanlılıqdır.

- Doğrudur, kəşfiyyatçı soyuqqanlı olmalı, eyni zamanda bilməlidir ki, qrupun komandiri yoxdursa, şəhid olubsa, son iki nəfər qalana qədər yenə komandır var, - deyərək kiçik çavuş Nəsim Qasimov da fikirlərini bölüşür. - Bizlərə

20 Yanvar faciəsindən 27 il keçir

Azadlıq uğrunda mübarizənin qürur səhifəsi

Azərbaycanın tarixinə əbədi həkk olunmuş 20 Yanvar faciəsindən söz düşəndə həmişə onu haqlı olaraq tariximizin şanlı və qanlı səhifəsi adlandırırlar. Bu da təsadüfi deyil. Yaxın keçmişimizdə baş vermiş 20 Yanvar hadisələri, əslində, Azərbaycan cəmiyyətinin müstəqillik uğrunda mübarizəsinin, irticaçı qüvvələrə qəzəb və nifrətinin ifadəsidir.



Aradan 100 illər ötür keçəcək, saysız-hesabsız kitablar yazılacaq, araşdırmalar aparılacaq və hələ indiyədək açılmamış bir sıra qaranlıq məqamlara aydınlıq gətiriləcək. İllər, qərinələr keçdikcə vətəndaşlarımızın qarşı keçmiş Sovetlər Birliyinin icazəli və birbaşa göstərişlə törədilmiş təxribatlar zamanın mühakiməsində ədalətli qiymətini alacaq. Bütün bunların Azərbaycan xalqına qarşı amansız cəza aktı olduğu bir-mənalı olaraq lənətlənəcək. Qanlı Şənbə gecəsində paytaxtımıza, digər şəhər və kəndlərimizə soxulmuş Kremlin cəza dəstələrinin dəhşətli əməllərinə respublikamızda həqiqi qiymət

ümummilli lider Heydər Əliyev tərəfindən verilib. 2000-ci ildə "20 Yanvar faciəsinin 10-cu ildönümü haqqında" imzalanmış fərmanda məlum hadisələrə bir-mənalı qiymət verilib. "Azərbaycanın ərazi bütövlüyünün pozulması cəhdlərinə, keçmiş SSRİ rəhbərliyinin Azərbaycan xalqına qarşı apardığı ədalətsiz və qərəzli siyasətə, yerli rəhbərliyin yarıtmaz fəaliyyətinə etiraz əlaməti olaraq küçələrə çıxmış dinc əhaliyə divan tutmaq məqsədilə Bakıya və respublikanın bir neçə rayonuna qanunsuz olaraq Sovet qoşun hissələri yeridildi. Görünməmiş qəddarlıqla həyata keçirilən cəza tədbirləri nəticəsində Azərbaycanın yüzlərlə

günahsız vətəndaşı yaralandı və qətlə yetirildi. Bununla Azərbaycan xalqına qarşı kütləvi terror aktı həyata keçirildi". Ulu Öndərimiz 20 Yanvar hadisələri baş verəndə Moskvadakı Azərbaycan nümayəndəliyinə gələrək, ölkəmizdə törədilmiş qanlı aksiyaya kəskin etirazını bildirdi. Onun məşhur çıxışı 20 Yanvar həqiqətlərinin süni yaradılmış informasiya boşluğunu yararaq dünyaya yayılmasında mühüm rol oynadı. Yüzdən artıq insanın xüsusi amansızlıqla qətlə yetirildiyi və itkin düşdüüyü, yaralandığı həmin gecədə Şimali Qafqazdan toplanmış rezervistlərin, onların arasında xalqımıza xüsusilə kin

bəsləyən erməni də az deyildi, daxil olduğu Sovet qoşunları quldur dəstələri kimi müttəfiq respublikanın paytaxtına soxulmuş, uşaq-böyük demədən qarşısına çıxan günahsız insanları atəşə məruz qoymuşdular. Məşhur kinorejissor Stanislav Qovoruxin haqlı olaraq o zaman bu quldurları Voroşilov atıcıları adlandırmışdı. Ağır döyüş texnikası, tanklar və PDM-lər şəhərin küçələrindəki avtomobil və hətta təcili tibbi yardım maşınlarının üstündən keçərək insanları da vəhşicəsinə əzmış, öldürmüşdülər. Dağılmaqda olan və bütün dünyada şər imperiyası kimi ad çıxarmış Sovet İttifaqı rəhbərliyinin bilavasitə "xeyir-duası" ilə qızıxmış Dağlıq Qarabağ münaqişəsinə haqlı etiraz edən əhaliyə qarşı qanlı aksiya törətməklə Qorbaçov və onun əksəriyyəti erməni olan əlaltıları, əslində, azadlıq uğrunda mübarizəyə qalxmış digər müttəfiq respublikalara görk etmək, "qulaqburması" vermək istəyirdi. Mixail Qorbaçov yanvarın 20-də saat 00-dan etibarən "Bakı şəhərində fövqəladə vəziyyət tətbiq edilməsi haqqında" fərman imzalamıqla İttifaq Konstitusiyasının 119-cu, Azərbaycan SSR Konstitusiyasının 71-ci maddələrini kobud şəkildə pozmuşdu. Cəza dəstələri məlumatsızlıq mühiti yaratmaq üçün öncə res-

publika televiziyaının enerji blokunu partlatmışdılar ki, Bakıda fövqəladə vəziyyət elan edilməsi və qoşunların şəhərə girməsi bərdə əhaliyə rəsmi məlumat çatdırılmasın. Fövqəladə vəziyyətin həmin gün qüvvəyə minməsinə baxmayaraq, qoşun hissələri üç saat əvvəldən - artıq yanvarın 19-u gecədən etibarən şəhərdə qırğın törətməyə başlamışdılar. Bütün bunlar göstərdi ki, Sovet rəhbərliyinin məqsədi məhz azərbaycanlıları qanına qəltan etmək olmuşdu. Bakılıların cəzalandırılmasına isə SSRİ-nin müdafiə naziri Dmitri Yazov, daxili işlər naziri Vadim Bakatin, DTK sədrinin müavini Filip Babkov bilavasitə rəhbərlik etmişdilər. Mahiyyətə bu, can üstündə olan ölünün aqoniyasına bənzəyirdi. Sonrakı hadisələr də göstərdi ki, "öz" əhəlisinə qarşı ağır döyüş texnikasından və ordu birləşmələrindən istifadə etməklə cəza aksiyası keçirən bir rejim, doğrudan da, tarix səhnəsindən silinməyə məhkumdur. Bakıda və doğma respublikamızın digər bölgələrində qanlı 20 Yanvar gecəsində canlarından keçmiş Vətən övladlarının azadlıq mücadiləsi öz layiqli bəhrəsini verdi. Azərbaycan tarixi müstəqilliyinə qovuşdu və bu gün regionumuzun ən önəmli dövlətlərindən biridir. **Əbülfət QASIMOV, "Azərbaycan Ordusu"**

Sən hamımızın anasısan!..



27 ildi səni də bura dərd gətirir. Oğul yoxluğu sənin ürəyinin dərd yükünə dönüb. Gecələrin səhərinə bu dərdi yumşaltmaq ümidiylə tələsirsən, açılan səhərlər səni toxdadada bilmiş - bura qəhərinin iziylə gəlirsən. Baxışların oğlunun baş daşına hopmuş baxışlarından üzülmür. Səssiz baxışların "ay oğul..." - deyir. Möcüzə gözləyirsən ki, birçə kəlmə söz eşidəsən. Daş baxışlar dillənir: "Müstəqillik istəyən milyonlardan biri də mən idim. Şəhidlərin sırasında-yam..." O səssiz söhbəti şəhidlərimizi ziyarətə gələnlərin hamısı duyur. Ayaq saxlayır. Sənin ana səsinə eşitmək, şəhid anasına nəse demək istəyir. Duyursan, oğluna bu sayğı sənə təsəlli olur. Digər şəhidlərin də analarına bacı erkini ilə "Oğullarımız Vətən naminə şəhid olub. Ağlamayın..." - demək keçir könlündən... Bu səssiz kəlmələr sənə toxdaqılıq veririmi, ay ana? Sənin də oğlun Vətəni müstəqil görmək istəyənlərin sırasındaydı. İmperiya bu dönməz hərəkətin zəhmindən çekindi, öz ömrünü uzatmaq üçün ömürlərə qıydı - qəddarlıq elədi, qətlə törətdi... O gecə törədilənlərin ağrı-acısı candan üzölməyəcək. Təsəlli kimi nə deyim sənə, digər şəhid analarına?!

İllər keçir. Azərbaycan müstəqildi, dövlət müstəqilliyimiz bərpa olunub. Xalqın müstəqillik istəyini 20 Yanvar şəhidliyi - 20 Yanvar şəhidləri tezleşdirdi. Bu müstəqilliyi sənin nəvələrin yaşında olan əsgərlərimiz yaşadır. Ötən ilin aprelinde Bayraqtəpə, Lələtəpə ətrafında gedən döyüşlərdə qəhrəmanlıqla vuruşan əsgərləri öz nəvələrin bildin, onların Vətən sevgisi sənin qövrə eləyən yaralarına mələm oldu... O döyüşlərdə şəhid olanlar da sənin nəvələrinə. Oğlunun da, onların da ruhu böyük qələbənin - torpaqlarımızın işğaldan azad ediləcəyi günün intizarındadı. Sən həm də bizim anamızsan, şəhidləri öz qardaşı bilənlərin anasısan... Sən xalqımızın qürurunu yaşadanlardanсан. Bu qürur əsgərlərimizin Vətən sevgisinə hopur...

Gülsürə HÜSEYNOVA

Tarixi filmlərə maraqla baxıram. Xüsusən də öz xalqımın keçmişindən bəhs edən filmlər mənə böyük maraq yaradır. "Babək"ə dəfələrlə tamaşa etmişəm, xalqımızın qəhrəman övladlarının əsrlər boyu azadlıq mücadiləsində göstərdikləri hünər və şücaət mənə də qürur doğurur. Babək son nəfəsinə qədər azadlıq uğrunda mübarizə aparıb, "Qırx gün miskin qul kimi yaşamaqdansa, bir gün azad olmaq yaxşıdır" deyib. O, ətrafına topladığı məsləkdəşləri ilə xalqını yadellilərin müstəmləkəsindən azad etməyi qarşısına məqsəd qoymuşdu. Qeyri-bərabər mübarizə azadlıq aşiqlərini cismən məhv etsə də, bir millətin azad yaşamaq ezmını qıra bilmədi. Azərbaycan xalqının qəhrəmanlıq salnaməsində adları həkk olmuş belə oğulların ideyaları düz 27 il öncə, 1990-cı ilin bir qış gecəsində gerçəkliliyə çevrildi. Hələ orta məktəbdə oxuduğum illərdə tarix dərslərində müəllimlərimizin söhbətlərindən 1990-cı il yanvarın 19-dan 20-nə keçən gecə xalqımıza qarşı törədilmiş dəhşətli qırğının əsl mahiyyətini başa düşmüşəm. O qanlı faciənin şahidi olanlar da deyirlər ki, 20 yanvarda dinc insanlar imperiya qüvvələrinin qarşısına siper olmasaydı, bəş günkü müstəqilliyimiz yaranıb bilməzdi. Bu yerdə mən də dərk edirəm ki, azadlıq qurban tələb edir və mərd, mətin vətəndaşlarımız bu yolda canlarını fəda etməkdən çekinməyiblər. Həmin günlərdə hər kəs, yaşından asılı olmayaraq, mübarizə ezmını nümayiş etdirib. Hər dəfə o dəhşətli anları eks etdirən video-süjetlərə baxanda 20 Yanvar şəhidlərini xatırla-

Qəhrəmanlıq zirvəsi



yıram, onları böyük ehtiramla yad edirəm. Müstəqilliyimiz uğrunda şəhid olanların uyuduğu müqəddəs bir məkanı - Şəhidlər xiyabanını mən də dəfələrlə ziyarət etmişəm və indi də ziyarətə gedirəm. Həm ürək ağrısı, həm də qürur hissi ilə. Urəyim ağrıyır ki, nə qədər günahsız həmvətənim imperiyanın təcavüzkar siyasətinin qurbanı olub. Həm də qürur duyuram ki, bir xalqın övladları müstəqillik uğrunda mübarizələrdən keçib. Heç nədən qorxmıdan, çekinmədən bu yolu seçib. Lərisə, İlqar məktəbli olublar, Ülvi isə mənimlə yaşdı idi, onlar da həmin gün dərinə dərk etdikləri bir əməlin qurbanına çevriliblər. Xalqımızın böyük xilaskarı, ulu öndərimiz Heydər Əliyev həmin ağır günlərdə Sovetlər Birliyinin mərkəzində idi və terrorun qurbanı olmaqdan çekinməyərək Qanlı Yanvar hadisələrinin əsl günahkarları

haqqında xarici ölkələrin jurnalistlərinə müsahibə vermişdi. O bu faciəni törədənləri lənətləyərək xalqımızı birliyə, mübariz olmağa ruhlandırılmışdı. İndiki müstəqilliyimiz üçün dahi rəhbərimizə daim minnətdar olmalıyıq, çünki bu yolda onun misilsiz xidmətləri olub. O müasir dövlətimizin bünövrəsini yaradıb, ölkəmizi inkişaf yoluna çıxarıb. Ulu Öndərin qeyd etdiyi kimi, azadlığı qoruyub saxlamaq onu qazınmaqdan da çətindir. Bir tələbə olaraq mən də müstəqilliyimizin möhkəmlənməsi üçün öz məsuliyyətimi dərk edirəm. Təlim və təhsildə fərqlənməklə, elmin sirlərini öyrənərək sabahın bacarıqlı mütəxəssisi olmaqla azadlığımızın əbədi olacağına öz töhfəmi verirəm. Bu, Vətənim, millətim, dövlətim qarşısında mənim haqqımdır! **Səkinə PƏNAHOVA, ADPU-nun tələbəsi**

Həzi Aslanov - 107

Qəhərin rəngini görə bilirdi...



Müdafiə naziri general-polkovnik Zakir Həsənovun təsdiq etdiyi tədbirlər planına əsasən, iki dəfə Sovet İttifaqı Qəhrəmanı, tank qoşunları general-mayoru Həzi Aslanovun ildönümünü qeyd olunacaq.

Zaman-zaman oxunan kitablara tarix deyirik. Belə kitablar təkcə faktları əhatə etmir, həm də oxuyanı düşündürür. İki dəfə Sovet İttifaqı Qəhrəmanı, tank qoşunları general-mayoru Həzi Aslanov haqqında yazılanları bu dəyərli ömürə ehtiram bilirik. Bu ömrün müəyyən məqamları zamanında da, indi də örnək olub, örnək kimi qəbul edilib. Abdulla Qurbaninin "Örnək" kitabında belə bir məqam diqqəti çəkir. Komandirin - Həzi Aslanovun tabeçiliyində olan hərbi qulluqçuya duyğusal münasibəti yaşarı münasibətdir və həqiqətən gənclərimiz üçün, zabitlər üçün örnəkdir. "Örnək" kitabından həmin məqamı təqdim edirik.

"Azərbaycan Ordusu"

"Briqadamız Ukrayna kəndlərindən birini azad edib qərbə doğru irəliləyirdi. Kəndlərin birindən bizim tanklar böyük hay-küylə ötüb keçirdi. Dağıdılmış evin qabağında bizim tanklardan biri qəfil saxladı. Leytenant Borovik maşından düşüb xarabə evə həlsiz vəziyyətdə baxmağa başladı. Bu vaxt karvanı "villis"lə ötüb keçən Aslanov sərt əyləclə Borovikin yanında dayandı və birbaşa maşından soruşdu:

- Nə olub? Niyə dayanmışsınız? Leytenant başını qaldırmadan cavab verdi:

- Yoldaş qvardiya polkovniki, mən bu evdə doğulmuşam, doğmalarımı burada qoyub getmişdim...

Aslanov maşından düşüb, əlini leytenantın çiyinə qoyub soruşdu:

- Bəs onda niyə dayanmışsınız? Gedək içəri.

Polkovnik onu qoca və uşaqlardan ibarət yığnağa tərəf apardı.

Leytenant Borovik onların arasında doğmalarını aradı. Aslanov gülümsəyərək toplaşanlardan soruşdu:

- Qonaq gözləyirdinizmi? Qocalar bir səslə cavab verdilər:
- Bəs necə, oğul! Gözləyirdik, çoxdan gözləyirdik. Nəhayət, gəlib çıxdınız, şükür Allaha...

- Onda qonaqları qəbul edin, - sonra leytenantı göstərərək əlavə etdi:
- Bu cavan oğlanı tanıyırsınızmı?... Yığnaqdan səs çıxmıdı, hamı Borovikə tərəf baxdı.

- Kimdir o, bizimkidirmi, bəlkə, qoşudur? - bəziləri təəccüblənməyə başladı. Yavaş-yavaş yığnaq polkovnikə və leytenantı tərəf yaxınlaşdı. Bir qoca əsasına dayaqdana qadın baxıb bir-birdən çığırdı:

- Bu ki, Qrişadır! Vasilin oğlu, aman Allah! Qrişa, odur ki var...

Qocalar ah çəkдилər, inildədilər:
- Qrişa! Qrişenka! Qoçaq... sağ-salamat gəlib çıxdın.

Kimse yığnaqdan qışqırdı:
- Anası gəlir!

Biz aralidan bu mənşəni müşahidə edirdik. Bir qız uşağı qara örtüklü kor qadının əlindən tutub gətirdi. Ətrafda hamı donub qalmışdı. Oğul ananın üstünə atıldı.

- Ana... ana! Əzizim, sənə nə olub, nə üçün?..

Oğul ananı öpüslərə qərğ etdi, onu bağrına basdı. O, ananın ağ birçəklərini, qurumuş əllərini, qırışmış üzünü duz kimi yalaydı. Ana isə əlləri ilə oğlunu oxşayı, əzizləyirdi. O elə hey piçıldayırdı:

- Axır gəlib çıxdın, indi rahatca ölə bilərəm.

Bu yerdə Borovik həyəcanla soruşdu:

- Anacan! Bəs atam hanı?

Ana hönkürməyə başladı. Göz yaşları içərisində dedi:

- Atan daha yoxdur, oğul! Faşistlər onu necə döyür, incidirdilər... Bağırırıldı ki, oğlun kommunistdir, bizimlə döyüşür. Onu öldürdülər, mən isə dünya işığına həsrət qoydular.

Borovik torpağa çöküb anasının ayaqlarını qucaqladı, uşaq kimi ağladı:

- Bağışla ana, bağışla! Mən atamın və sənin intiqamını alacağam! Tezliklə yanına gələcəyəm. Lap tezliklə qayıdacağam.



Qoca kor qadın başını əyib yalvarırdı:

- Getmə, oğul! Heç olmasa birçə gün qal.

Bu müdhış səhnəyə baxmaq olduqca əzablı, üzücü idi. Bu dəqiqələrdə ətrafda, sanki hamının ruhu yox olmuşdu. Bayaقدan uğuldayan yığnaq, sanki donmuşdu.

Mən yanaşı dayanmış Aslanova baxırdım. Qorxubilməz komandir, dəfələrlə ölümün gözlərinə diik baxmış bir insan oğrun-oğrun göz yaşlarını silirdi. Mən onu heç vaxt belə görməmişdim və belə təsəvvür etməirdim də. Bu anlarda o, sərt, döyüşlərdə bərkimiş, özünə və başqalarına qarşı tələbkər komandir deyil, nahaq incidilmiş uşağa bənzəyirdi.

Mənim ona, nədənsə, yazığım gəldi. Mən ona yaxınlaşıb, yüngülcə

çiyinə toxundum və sakitcə dedim:
- Yoldaş qvardiya polkovniki! Getmək vaxtıdır...

O, yuxudan ayılıbmış kimi, azacıq duruxub sonra leytenantın yerliəri ilə xudahafizləşməyə başladı. O, xahiş etdi ki, leytenantın anasını tək qoymasınlar, ona kömək etsinlər. Sonra leytenantın anasına yaxınlaşıb onu bağrına basdı və "villis"ə doğru getdi. Borovik də ayrılmaq istədi. Lakin ana ondan qırılmağı tapşırırdı, buraxmaq istəməirdi.

- Heç olmasa birçə gün mənimlə qal, oğlum. Komandirinən xahiş elə... Qoca anana rəhmin gəlsin...

Hamı onlara baxır, çoxu ağlayırdı. Aslanov səbirsizliklə maşında gözləyirdi. Birdən o, azacıq qalxıb kənd camaatına üz tutdu:

- Yoldaşlar! Dünyada bizim analardan əziz və gözəl heç nə yoxdur. Biz həmişə onlara borcluuyuq. Onlara beləmi diqqət yetirəcəyik...

Sonra o, "villis"dən düşüb Borovikə yaxınlaşdı və dedi:

- Leytenant! Bu gün ananın qonağı ol, sabah mənim maşınımı - Stepanovla gəlib bizə çatarsan, - sürücüsünü göstərərək əlavə etdi: - Stepanov bilir, biz harada olacağıq. Mənsə sənin tankında gedirəm. Aslanov tanka minib qərbə doğru hərəkət etdi...

Bax, tabeliyində olan döyüşçüyə ən ağır, ən çətin sarsıntılar keçirdiyi anlarında bu cür münasibət göstərən, onun halına yanan, onun kədəri ilə qovrulmuş belə bir komandirin yolunda hansı əsgər, zabit öz canını, qanını əsirgəyər?!

Hansı bir döyüşçü belə komandirin əmrindən, sözündən bir addım kənara çıxar və belə bir mənşənin şahidi olan hansı əsgərlər, hansı zabitlər irəliyə getməzlər?

Redaksiyadan: Tank qoşunları general-mayoru Həzi Aslanov belə zabit idi, belə komandir idi. Təqdim etdiyimiz bu hadisə təsdiqləyir ki, komandir-zabit münasibəti səmimi olmalıdır, komandir tabeçiliyində olan zabitlərin də, əsgərlərin də hər qayğısını öz qayğısı, qəhərini öz qəhəri bilməlidir. Ordumuzun zabitlərinin də bu keyfiyyətə malik olduğuna inanırıq. Onlar istər hərbi səriştəsiylə, istərsə də mənəvi keyfiyyətləriylə Həzi Aslanovun davamçısı olduqlarını təsdiq etməkdədir. Azərbaycan Ordusunun zabitini yüksək mənəvi dəyərləri yaşadır, yaşadacaq da!..



İdeoloji iş diqqət mərkəzində

Azərbaycan Respublikası Silahlı Qüvvələrində şəxsi heyətin mənəvi-psixoloji hazırlığında ideoloji işin təşkili də böyük əhəmiyyət kəsb edən amillərdəndir. İdeoloji işin nəzərdə tutulan prinsiplər əsasında qurulması, səmərəliliyinin daim artırılması şəxsi heyətlə iş üzrə cavabdeh zabitlərin peşəkarlığından çox asılıdır. Orduda bu istiqamət üzrə aparılan işlərə, o cümlədən ideoloji sahənin əsas prinsiplərindən sayılan təbliğat və təşviqat işinin təşkilinə ciddi diqqət ayrılır. Ən müasir ideoloji otaqlar, təbliğat və təşviqat lövhələri yaradılır.

Ezamiyyətə getdiyim hərbi hissələrdə hər zaman şəxsi heyətin ictimai-siyasi hazırlığının, asudə vaxtının hansı səviyyədə qurulması ilə maraqlanıram. Bu dəfə də belə oldu. Cəbhə xəttində yerləşən "N" hərbi hissəsinin ideoloji otağında da müasir tərtibat işləri aparılıb. Biz otağa daxil olanda bölük komandirinin şəxsi heyətlə iş üzrə müavini baş leytenant Natiq Xanişov şəxsi heyətlə ictimai-siyasi hazırlıq üzrə məşğələ keçirdi. Zabit deyir ki, dərslər təsdiq olunmuş plana əsasən keçirilir: "Məsələn, bugünkü mövzunun öyrənilməsində əsas məqsəd şəxsi heyətə hərbi heyətinin və məişətinin təşkilində intizam nizamnaməsinin tələblərinə ciddi əməl olunmasının hər bəşində ayıq-sayıqlıq, döyüş tapşırıqlarını yerinə yetirməyə həmişə hazır olmaq kimi keyfiyyətlərin formalaşmasında mühüm rol oynadığını izah etməkdir. Müdafiə nazirinin əmrlərinə və intizam nizamnaməsinin tələblərinə əməl olunmasının vacibliyini hər kəsə başa salırıq. Gördüyünüz baner üzərindəki hər bir məlumat şəxsi heyətin xidmət dövründə ictimai-siyasi hazırlığının artırılması üçün mənimsəyəcəyi məlumatlardır."

"Heydər Əliyev və ordu quruculuğu", "İlham Əliyev və Azərbaycan Ordusu", "İşğal olunmuş torpaqları azad etməliyə" kimi mövzular, Silahlı Qüvvələrimizin tarixi, dövlət rəmzləri, Konstitusiya, Hərbi and və digər məlumatlar ideoloji otaqda öz əksini tapıb.

Hərbi hissənin divar mətbuati "Ağ qaya" adlanır. Qəzet tərtibat baxımından diqqətimizi çəkir. Burada döyüş hazırlığının, qoşun xidmətinin və hərbi intizamın təhlili verilib. Divar mətbuatındakı digər yazılar da məlumatlılığı və əhəmiyyətliyi ilə fərqlənir. "Aşırım" foto-qəzeti də "Vətən torpaqlarının azadlığı uğrunda" şüarını təqdim etməklə oxucularının rəğbətini qazanıb.

Manqa komandirləri əsgər Namiq Məmmədov və əsgər Taleh Hacıyev, istehkamçı əsgərlərdən Tərlan Şərifli, Samir Babazadə, Güləhməd Gülməmmədov və radio telefonçu əsgər Elcan Süleymanov bildirdilər ki, ictimai-siyasi hazırlıq dərslərindən mənimsəməyə çalışırlar. Əsgərlərin sözlərinə görə, hərbi hissədə asudə vaxtları səmərəli təşkil edilir; bölüklərarası idman yarışları keçirilir, ideoloji otaqda və əsgər yeməxanasında hərbi vətənpəvərlik mövzusunda filmlər nümayiş olunur.

Lalə HÜSEYNOVA,
"Azərbaycan Ordusu"

